

ਕਮਿਊਨਿਟੀਆਂ ਨੂੰ ਸ਼ਕਤੀ ਪ੍ਰਦਾਨ ਕਰਨਾ ਅਤੇ ਉਨ੍ਹਾਂ ਦਾ ਸਮਰਥਨ ਕਰਨਾ

18 ਜਨਵਰੀ, 2024

ਅਲਬਰਟਾ ਦੀ ਸਰਕਾਰ ਨੇ ਕਮਿਊਨਿਟੀ ਦੁਆਰਾ ਸੰਚਾਲਿਤ ਵਿਭਿੰਨਤਾ, ਸ਼ਮੂਲੀਅਤ ਅਤੇ ਨਸਲਵਾਦ ਵਿਰੋਧੀ ਪਹਿਲਕਦਮੀਆਂ ਦੇ ਸਮਰਥਨ ਲਈ ਦੋ ਨਵੇਂ ਗ੍ਰਾਂਟ ਪ੍ਰੋਗਰਾਮ ਸ਼ੁਰੂ ਕੀਤੇ ਹਨ।

ਦਸੰਬਰ 2023 ਵਿੱਚ, ਸਰਕਾਰ ਨੇ ਮਲਟੀਕਲਚਰਲਜ਼ਮ ਅਤੇ ਐਂਟੀ-ਰੇਸਿਜ਼ਮ ਗ੍ਰਾਂਟ ਪ੍ਰੋਗਰਾਮ ਨੂੰ ਦੋ ਨਵੇਂ ਪ੍ਰੋਗਰਾਮਾਂ ਵਿੱਚ ਵੱਖਰਾ ਕੀਤਾ, ਇੱਕ ਐਥਨੋਕਲਚਰਲ ਗ੍ਰਾਂਟ ਪ੍ਰੋਗਰਾਮ ਅਤੇ ਇੱਕ ਐਂਟੀ-ਰੇਸਿਜ਼ਮ ਗ੍ਰਾਂਟ ਪ੍ਰੋਗਰਾਮ। ਇਹ ਵਿਭਾਜਨ ਅਲਬਰਟਾ ਐਂਟੀ-ਰੇਸਿਜ਼ਮ ਅਡਵਾਇਜ਼ਰੀ ਕੌਂਸਲ ਦੀ ਸਲਾਹ ਦੀ ਪਾਲਣਾ ਕਰਦਾ ਹੈ ਅਤੇ ਵਿਭਿੰਨਤਾ, ਸ਼ਮੂਲੀਅਤ ਅਤੇ ਬਹੁ-ਸੱਭਿਆਚਾਰਕ ਯਤਨਾਂ ਦਾ ਬਿਹਤਰ ਸਮਰਥਨ ਕਰੇਗਾ। ਦੋਵੇਂ ਗ੍ਰਾਂਟ ਪ੍ਰੋਗਰਾਮ ਇਸ ਸਮੇਂ ਅਰਜ਼ੀਆਂ ਲਈ ਖੁੱਲ੍ਹੇ ਹਨ।

“ਸਾਡੀ ਸਰਕਾਰ ਇੱਕ ਸਮਾਵੇਸ਼ੀ ਪ੍ਰਾਂਤ ਦੇ ਨਿਰਮਾਣ ਲਈ ਵਚਨਬੱਧ ਹੈ। ਇਹ ਨਵੇਂ ਗ੍ਰਾਂਟ ਪ੍ਰੋਗਰਾਮ ਅਲਬਰਟਾ ਦੇ ਬਹੁ-ਸੱਭਿਆਚਾਰਕ, ਇੰਡਿਜ਼ਨਸ ਅਤੇ ਮੈਟੀ ਭਾਈਚਾਰਿਆਂ ਦੀਆਂ ਪਹਿਲਕਦਮੀਆਂ ਦਾ ਸਮਰਥਨ ਕਰਨ ਵਿੱਚ ਸਹਾਇਤਾ ਕਰਨਗੇ ਜੋ ਪ੍ਰਾਂਤ ਅਤੇ ਸਾਡੀ ਸਮੂਹਿਕ ਖੁਸ਼ਹਾਲੀ ਲਈ ਉਨ੍ਹਾਂ ਦੇ ਯੋਗਦਾਨ ਦਾ ਜਸ਼ਨ ਮਨਾਉਂਦੇ ਹਨ, ਅਤੇ ਨਾਲ ਹੀ ਨਸਲਵਾਦ ਅਤੇ ਵਿਤਕਰੇ ਦੇ ਮੁੱਦਿਆਂ ਨੂੰ ਹੱਲ ਕਰਨ ਵਿੱਚ ਸਹਾਇਤਾ ਕਰਨਗੇ ਤਾਂ ਜੋ ਵਧੇਰੇ ਸਹਿਣਸ਼ੀਲ ਅਤੇ ਸੰਮਿਲਿਤ ਸਮਾਜ ਨੂੰ ਉਤਸ਼ਾਹਿਤ ਕੀਤਾ ਜਾ ਸਕੇ।”

ਮੁਹੰਮਦ ਯਾਸੀਨ, ਮਨਿਸਟਰ ਐਂਡ ਇਮੀਗਰੇਸ਼ਨ ਐਂਡ ਮਲਟੀਕਲਚਰਲਿਜ਼ਮ

ਜਿਵੇਂ ਕਿ ਅਲਬਰਟਾ ਦੀ ਆਬਾਦੀ ਵਧੇਰੇ ਵਿਭਿੰਨ ਹੋ ਰਹੀ ਹੈ, ਸਰਕਾਰ ਲਈ ਇਹ ਜ਼ਰੂਰੀ ਹੈ ਕਿ ਜਾਤੀਵਾਦ ਅਤੇ ਵਿਤਕਰੇ ਦੇ ਮੁੱਦਿਆਂ ਨੂੰ ਸੰਬੋਧਿਤਕਰਦੇ ਹੋਏ ਅਲਬਰਟਾ ਦੇ ਭਾਈਚਾਰਿਆਂ ਦੇ ਅੰਦਰ ਬਹੁ-ਸੱਭਿਆਚਾਰਵਾਦ ਅਤੇ ਅੰਤਰ-ਸੱਭਿਆਚਾਰਕ ਕੁਨੈਕਸ਼ਨਾਂ ਦੇ ਲਾਭਾਂ ਅਤੇ ਮੁੱਲਾਂ ਨੂੰ ਉਤਸ਼ਾਹਿਤ ਕੀਤਾ ਜਾਵੇ। ਨਵੇਂ ਗ੍ਰਾਂਟ ਪ੍ਰੋਗਰਾਮ ਯੋਗ ਸੰਸਥਾਵਾਂ ਨੂੰ ਉਨ੍ਹਾਂ ਦੇ ਭਾਈਚਾਰਿਆਂ ਦੇ ਮੁੱਦਿਆਂ ਅਤੇ ਚਿੰਤਾਵਾਂ ਲਈ ਵਿਸ਼ੇਸ਼ ਪ੍ਰੋਗਰਾਮ ਬਣਾਉਣ ਵਿੱਚ ਸਹਾਇਤਾ ਕਰਦੇ ਹਨ।

- ਐਥਨੋਕਲਚਰਲ ਗ੍ਰਾਂਟ ਪ੍ਰੋਗਰਾਮ ਕਮਿਊਨਿਟੀ ਦੀਆਂ ਪਹਿਲਕਦਮੀਆਂ ਦਾ ਸਮਰਥਨ ਕਰਦਾ ਹੈ ਜੋ ਅਲਬਰਟਾ ਦੀ ਬਹੁ-ਸੱਭਿਆਚਾਰਕ ਵਿਭਿੰਨਤਾ ਨੂੰ ਉਤਸ਼ਾਹਿਤ ਕਰਦੇ ਹਨ ਅਤੇ ਸੰਮਿਲਤਤਾ ਨੂੰ ਉਤਸ਼ਾਹਿਤ ਕਰਦੇ ਹਨ, ਜਿਸ ਵਿੱਚ ਇੰਡਿਜ਼ਨਸ ਕਮਿਊਨਿਟੀ ਸੰਸਥਾਵਾਂ ਨੂੰ ਉਨ੍ਹਾਂ ਦੀ ਅਮੀਰ ਇਤਿਹਾਸਕ ਵਿਰਾਸਤ ਨੂੰ ਮਨਾਉਣ ਅਤੇ ਸਾਂਝਾ ਕਰਨ ਵਿੱਚ ਸਹਾਇਤਾ ਕਰਨਾ ਸ਼ਾਮਲ ਹੈ।

- ਐਂਟੀ-ਰੇਸਿਜ਼ਮ ਗ੍ਰਾਂਟ ਪ੍ਰੋਗਰਾਮ ਨਸਲਵਾਦ, ਉਸਦੇ ਪ੍ਰਭਾਵ ਅਤੇ ਨਸਲੀ ਸਮੂਹਾਂ ਦੁਆਰਾ ਦਰਪੇਸ਼ ਚੁਣੌਤੀਆਂ ਪ੍ਰਤੀ ਜਾਗਰੂਕਤਾ ਵਧਾਉਣ ਅਤੇ ਕਮਿਊਨਿਟੀ ਦੁਆਰਾ ਚਲਾਏ ਜਾ ਰਹੇ ਨਸਲਵਾਦ ਵਿਰੋਧੀ ਪਹਿਲਕਦਮੀਆਂ ਦਾ ਸਮਰਥਨ ਕਰਨ ਲਈ ਤਿਆਰ ਕੀਤਾ ਗਿਆ ਹੈ।

ਮੁੱਖ ਤੱਥ

- ਬਜਟ 2023 ਨੇ ਐਥਨੋਕਲਚਰਲ ਗ੍ਰਾਂਟ ਪ੍ਰੋਗਰਾਮ ਲਈ ਤਿੰਨ ਸਾਲਾਂ ਵਿੱਚ \$8 ਮਿਲੀਅਨ ਅਤੇ ਐਂਟੀ-ਰੇਸਿਜ਼ਮ ਗ੍ਰਾਂਟ ਪ੍ਰੋਗਰਾਮ ਲਈ ਤਿੰਨ ਸਾਲਾਂ ਵਿੱਚ \$1.5 ਮਿਲੀਅਨ ਅਲਾਟ ਕੀਤੇ।
- ਐਥਨੋਕਲਚਰਲ ਗ੍ਰਾਂਟ ਪ੍ਰੋਗਰਾਮ ਦੀਆਂ ਦੋ ਸਟ੍ਰੀਮਾਂ ਹਨ:
 - ਸਟ੍ਰੀਮ 1 ਉਨ੍ਹਾਂ ਪ੍ਰੋਜੈਕਟਾਂ ਲਈ ਹੈ ਜੋ ਨਸਲੀ ਸਭਿਆਚਾਰਕ ਅਤੇ ਇੰਡਿਜਨਸ ਸਮੂਹਾਂ (\$50,000 ਤੱਕ ਦੀ ਫੰਡਿੰਗ) ਨਾਲ ਅੰਤਰ-ਸਭਿਆਚਾਰਕ ਕੁਨੈਕਸ਼ਨਾਂ ਦੇ ਮੌਕੇ ਪੈਦਾ ਕਰਦੇ ਹਨ।
 - ਸਟ੍ਰੀਮ 2 ਉਨ੍ਹਾਂ ਪ੍ਰੋਜੈਕਟਾਂ ਲਈ ਹੈ ਜੋ ਵਿਭਿੰਨਤਾ ਦਾ ਜਸ਼ਨ ਮਨਾਉਣ ਦੇ ਮੌਕੇ ਪੈਦਾ ਕਰਦੇ ਹਨ (\$15,000 ਤੱਕ ਦੀ ਫੰਡਿੰਗ)।
- ਐਂਟੀ-ਰੇਸਿਜ਼ਮ ਗ੍ਰਾਂਟ ਖਾਸ ਪ੍ਰੋਗਰਾਮ ਦੇ ਉਦੇਸ਼ਾਂ ਨਾਲ ਦੋ ਸਟ੍ਰੀਮਾਂ ਦਾ ਸੰਚਾਲਨ ਕਰਦੀ ਹੈ:
 - ਸਟ੍ਰੀਮ 1 ਉਨ੍ਹਾਂ ਪ੍ਰੋਜੈਕਟਾਂ ਲਈ ਹੈ ਜੋ ਨਸਲਵਾਦ ਪ੍ਰਤੀ ਜਾਗਰੂਕਤਾ ਅਤੇ ਇੰਡਿਜਨਸ ਅਤੇ ਨਸਲੀ ਸਮੂਹਾਂ ਦੁਆਰਾ ਦਰਪੇਸ਼ ਨਸਲਵਾਦ ਦੇ ਪ੍ਰਭਾਵਾਂ ਨੂੰ ਉਤਸ਼ਾਹਤ ਕਰਦੇ ਹਨ। ਨਸਲਵਾਦ ਦੇ ਪ੍ਰਭਾਵਾਂ ਬਾਰੇ ਅਲਬਰਟਾ ਵਾਸੀਆਂ ਨੂੰ ਸਿੱਖਿਅਤ ਕਰਨ ਜਾਂ ਕਮਿਊਨਿਟੀ ਸੰਗਠਨਾਂ ਨੂੰ ਨਸਲਵਾਦ ਵਿਰੋਧੀ ਪ੍ਰਾਜੈਕਟਾਂ ਦਾ ਸਮਰਥਨ ਕਰਨ ਦੀ ਆਪਣੀ ਯੋਗਤਾ ਨੂੰ ਵਿਕਸਤ ਕਰਨ ਦੇ ਯੋਗ ਬਣਾਉਣ ਦੇ ਉਦੇਸ਼ ਨਾਲ ਕਿਸੇ ਵੀ ਪ੍ਰੋਗਰਾਮ ਦੇ ਘੱਟੋ ਘੱਟ ਇੱਕ ਨਤੀਜੇ ਦੇ ਨਾਲ ਇਕਸਾਰ ਹੋਣ ਵਾਲੇ ਪ੍ਰੋਜੈਕਟ ਫੰਡਿੰਗ ਵਿੱਚ \$5,000 ਤੱਕ ਲਈ ਯੋਗ ਹਨ।
 - ਸਟ੍ਰੀਮ 2 ਕਮਿਊਨਿਟੀ ਸੰਗਠਨ ਐਂਟੀ-ਰੇਸਿਜ਼ਮ ਪ੍ਰਾਜੈਕਟਾਂ ਦਾ ਸਮਰਥਨ ਕਰਦੀ ਹੈ। ਨਸਲਵਾਦ ਦੇ ਪ੍ਰਭਾਵਾਂ ਬਾਰੇ ਅਲਬਰਟਾ ਵਾਸੀਆਂ ਨੂੰ ਸਿੱਖਿਅਤ ਕਰਨ ਜਾਂ ਕਮਿਊਨਿਟੀ ਸੰਗਠਨਾਂ ਨੂੰ ਨਸਲਵਾਦ ਵਿਰੋਧੀ ਪ੍ਰਾਜੈਕਟਾਂ ਦਾ ਸਮਰਥਨ ਕਰਨ ਦੀ ਆਪਣੀ ਯੋਗਤਾ ਨੂੰ ਵਿਕਸਤ ਕਰਨ ਦੇ ਯੋਗ ਬਣਾਉਣ ਦੇ ਦੋਵਾਂ ਪ੍ਰੋਗਰਾਮਾਂ ਦੇ ਉਦੇਸ਼ਾਂ ਵਿਚ ਘੱਟੋ ਘੱਟ ਇੱਕ ਨਤੀਜੇ ਦੇ ਨਾਲ ਇਕਸਾਰ ਹੋਣ ਵਾਲੇ ਪ੍ਰਾਜੈਕਟ ਫੰਡਿੰਗ ਵਿੱਚ \$ 10,000 ਤੱਕ ਲਈ ਯੋਗ ਹਨ।
- 2022-23 ਵਿੱਚ, ਮਲਟੀਕਲਚਰਲਿਜ਼ਮ ਅਤੇ ਐਂਟੀ-ਰੇਸਿਜ਼ਮ ਗ੍ਰਾਂਟ ਪ੍ਰੋਗਰਾਮ ਨੇ 130 ਕਮਿਊਨਿਟੀ ਸੰਸਥਾਵਾਂ ਨੂੰ \$3.63 ਮਿਲੀਅਨ ਪ੍ਰਦਾਨ ਕੀਤੇ ਤਾਂ ਜੋ ਕਰਾਸ-ਸਭਿਆਚਾਰਕ ਜਾਗਰੂਕਤਾ ਨੂੰ ਵਧਾਉਣ ਅਤੇ ਨਸਲਵਾਦ ਨੂੰ ਰੋਕਣ ਅਤੇ ਹੱਲ ਕਰਨ ਵਿੱਚ ਸਹਾਇਤਾ ਕੀਤੀ ਜਾ ਸਕੇ।



ਨਿਊਜ਼ ਰਿਲੀਜ਼

ਸੰਬੰਧਿਤ ਜਾਣਕਾਰੀ

- [ਐਂਟੀ-ਰੇਸਿਜ਼ਮ ਗ੍ਰਾਂਟ](#)
- [ਐਥਨੋਕਲਚਰਲ ਗ੍ਰਾਂਟ](#)

ਮੀਡੀਆ ਪੁੱਛਗਿੱਛ

Michael Kwas (ਮਾਈਕਲ ਕਵਾਸ)

Michael.kwas@gov.ab.ca

780-264-5368

ਪ੍ਰੈੱਸ ਸਕੱਤਰ, ਇਮੀਗ੍ਰੇਸ਼ਨ ਅਤੇ ਮਲਟੀਕਲਚਰਲਿਜ਼ਮ